

## आईआईटी इंदौर करेगा एमएसएमई के लिए वेंडर्स मीट

सरकार के जेम पोर्टल के बारे में देंगे जानकारी

भास्कर संवाददाता | इंदौर

आईआईटी इंदौर में 5 अगस्त को वेंडर्स मीट का आयोजन होने जा रहा है। इसका उद्देश्य है सरकार को सेवाएं देने और माल बेचने को लेकर लोगों

में जागरूकता लाना है। इस मीट से सरकार के गवर्नमेंट ई-मार्केटप्लेस (जेम) पोर्टल पर सेवाएं देने के इच्छुक लोगों का पंजीयन किया जाएगा। साथ ही एमएसएमई के प्रश्नों और समस्याओं का समाधान भी किया जाएगा।

भारत सरकार ने आदेशित किया है कि सरकारी संस्थाओं में

फ्लिपकार्ट और अमेजन की जगह जेम पोर्टल से खरीदी की जाए। इस वेंडर्स मीट में माल बेचने वालों को जानकारी दी जाएगी कि किस तरह पोर्टल की मदद से माल बेच सकते हैं। पोर्टल का इस्तेमाल करने वाले एमएसएमई को ऐसी रियायतें भी दी जाएंगी, जिससे वे स्थापित वेंडर्स से स्पर्धा कर

सकें। इसके लिए एक लेक्चर का आयोजन होगा, जिसे एमएसएमई डेवलपमेंट इंस्टिट्यूट के असिस्टेंट डायरेक्टर गौरव गोयल संबोधित करेंगे। इस मीट की मदद से एमएसएमई जेम पोर्टल पर रजिस्ट्रेशन कैसे करना है इसकी जानकारी लेकर अपने व्यवसाय को और आगे बढ़ा सकते हैं।